



யாழ்ப்பாணம் இந்துக் கல்லூரி
JAFFNA HINDU COLLEGE

T	I
---	---

முதலாம் தவணைப் பரீட்சை - 2019
1st Term Examination - 2019

தமிழ் இலக்கியநயம்
Tamil literature

நேரம்
Time 3 மணித்தியாலம்

தரம்
Grade 10

பகுதி
Part I, II, III

❖ பகுதி I இல் 1,2 ஆம் வினாக்களுக்கும் பகுதி II இல் 3ஆம் வினாவுக்கும் பகுதி III இல் எவையேனும் இரண்டு வினாக்கள் உட்பட ஐந்து வினாக்களுக்கும் விடை தருக.
பகுதி I

1) (i) தொடக்கம் (v) வரையிலுள்ள வினாக்களுக்கும் சுருக்கமான விடை தருக.

- 1) தனித்தமைந்த வீட்டில் புத்தகமும் நானும் சையோகம் புரிந்தவேளை தன்னில்"..
அ) இவ்வடிகள் காணப்படும் கவிதை யாது?
ஆ) இக்கவிதையை இயற்றியவரின் இயற்பெயர் யாது?
- 2) பத்தி எழுத்து என்பது பத்திற்கைகள் வெளிவரத் தொடங்கிய பின்னர் தமிழுக்கு கிடைத்த புதியதொரு வடிவமாகும்.
அ) பத்தி எழுத்துக்கள் என்றால் என்ன?
ஆ) இக் கட்டுரையின் ஆசிரியர் யார்?
- 3) வாழ்க்கை என்பது போராட்டம். இதில் வலிமையானவையே வாழும்.
அ) இதில் வலிமையானவையே வாழும் என்று கூறியவர் யார்?
ஆ) மென்மையானவையே வாழும் என்று கூறியவர் யார்?
- 4) கிராமிய மக்களால் பாடப்பட்டவையே நாட்டார் பாடல்களாகும்.
அ) நாட்டார் பாடல் என்பதன் மறுபெயர்கள் 2 தருக.
ஆ) மருத்துவிச்சி வாழ்த்து என்பதால் கருதப்படுவது யாது?
- 5) கணவன் மனைவி ஆகியோரின் இல்லறப் பண்பாட்டைத் தமிழ் இலக்கியங்கள் செம்மையாகப் புலப்படுத்தி வந்துள்ளன.
அ) முளிதயிர் பிசைந்து காந்தன் மெல்விரல் எனும் பாடலைப் பாடியவர் யார்?
ஆ) காந்தன் மெல்விரல் என்பது எவ்வகை அணி?

(4 x 5 = 20 புள்ளிகள்)

2) கீழ்க்காணும் பாடற்பகுதியினை வாசித்து தரப்பட்டுள்ள வினாக்களுக்கு விடை தருக.

முளிதயிர் பிசைந்த காந்தன் மெல்விரல்
கழுவுறு கலிங்கம் கழாஅது உடிக்
குவளை உண்கண் குய்ப்புகை கழுமத்
தான் துழந் தட்ட தீம்புளிப் பாகற்
இனிதெனக் கணவன் உண்டலின்
நுண்ணிதின் மகிழ்ந்தன்று ஒண்ணுதல் முகனே.

- 1) மேற்படி பாடல் யாருடைய கூற்று?
- 2) கலிங்கம் என்பதன் பொருள் யாது?
- 3) குவளை உண்கண் குய்ப்புகை கழும் இதில் வரும் அணி யாது? விளக்குக.
- 4) புளிக் குழம்பினைக் கணவன் எவ்வாறு புகழ்ந்தான்?
- 5) இப்பாடலில் தலைவனிடத்தில் தலைவி கொண்ட அன்பு எவ்வாறு வெளிப்படுகின்றது?

(5 x 5 = 25 புள்ளிகள்)

பகுதி - II

3) கீழ்க்காணும் உரைப்பகுதியை வாசித்துத் தரப்பட்டுள்ள வினாக்களுக்கு விடை எழுதுக.

சாலையில் நடக்கின்றேன். இருபுறமும் மரங்கள் மலர் சொரிந்து என் பயணத்தை ஆசீர்வதிக்கும் மரங்கள் வெயிலுக்கு குடை பிடிக்கும் மரங்கள். நான் களைப்படையும் போதெல்லாம் தாய்ப் பாசத்தோடு தங்கள் மடியில் என்னை ஆசுவாசப்படுத்தும் மரங்கள்.

நன்றி என் கண்களில் சுரக்கின்றது.

மனிதனின் வாழ்க்கைப் பாதையைப் பார்க்கிறேன். அங்கும் வரிசையாக மரங்கள்.

அதோ கல்லால மரங்கள் ; வீட்டு நெறிக்குக் கைகாட்டும் மரங்கள் மனிதனைப் பார்க்கிறேன் அவன் மரத்திலிருந்தே கோடரிக் காம்பு செய்து கொண்டிருக்கிறான். தருகின்ற தருக்களின் தயவில் வாழ்ந்தாலும் மனிதன் நன்றி கெட்டவனாகவே இருக்கிறான்.

மனிதனை 'மரமே' என்றால் கோபித்துக் கொள்கின்றான். நானோ மரத்தை வசவாக்கியளவு கோபிக்கின்றேன். மனிதன் மரமாக முடியுமா? மனிதனுக்கும் மரத்திற்கும் எவ்வளவு வேறுபாடுகள் !

மண் மனிதனுக்குப் புதைகுழி ; மரத்திற்கோ கருவறை மனிதன் தன்னை மண்ணின் மைந்தன் என்று வெட்கமில்லாமல் சொல்லிக் கொள்கிறான். உண்மையில் மண்ணின் மைந்தர் மரங்களே ; மனிதர்கள் அல்லர்.

பிறந்த இடத்தில் பற்று வைத்து வரவு வைப்பவை மரங்கள் மனிதன் பிறந்த இடத்தைச் செலவு செய்கின்றான்.

மரங்கள் சாய்ந்தால் காட்டிலிருந்து வீட்டுக்கு வரும் மனிதன் சாய்ந்தால் வீட்டிலிருந்து காட்டுக்குப் போகின்றான்.

1. தன் பயணத்தை ஆசீர்வதிப்பவை எவை எனக் கூறுகின்றார்.
2. "தாய்ப்பாசத்தோடு தங்கள் மடியில் என்னை ஆசுவாசப்படுத்தும் மரங்கள்" இவ்வடியில் வரும் அணியை விளக்குக.
3. வீட்டு நெறிக்குக் கைகாட்டும் மரங்கள் என்பதன் மூலம் நீவிர் உணர்வது யாது?
4. மனிதன் நன்றி கெட்டவனாகவே இருக்கின்றான் என்று ஆசிரியர் கூறுவதற்கான காரணம் யாது?
5. மண்ணின் மைந்தர் மரங்களே என்று ஆசிரியர் கூறுவது ஏன்?

(5 x 5 = 25 புள்ளிகள்)

பகுதி - III

❖ எவையேனும் இரண்டு வினாக்களுக்கு விடை தருக.

- 4) மென்மையே வாழும் என்ற கருத்தை வலியுறுத்த கவிக்கோ அப்துல் ரஹ்மான் பயன்படுத்தும் உத்திகளை விளக்குக.
- 5) புத்தகசாலை எனும் கவிதையில்
 1. நூல்கள், நூலகம் என்பவற்றால் ஏற்படும் பயன்கள்.
 2. நூலகம் எவ்வாறு அமைந்திருக்க வேண்டும் என்ற கவிஞனின் விருப்பம் என்பவற்றை விளக்குக.
- 6) நாட்டார் பாடலில்
 1. மருத்துவிச்சியின் மனப்பாங்கு பற்றிக் கூறுக.
 2. குழந்தை எவ்வாறெல்லாம் வாழ வேண்டும் என்று மருத்துவிச்சி விரும்புகின்றாள்?



2025

1ம் தவணை வகுப்புகள்

தரம் 6 முதல் 11 வரையான
மாணவர்களிற்கான தமிழ் மற்றும் ஆங்கில
மொழிமூல வகுப்புக்கள் ஆரம்பமாகவுள்ளன.

ஆரம்பம் 01.01.2025



இலங்கையின் எப்பாகத்திலிருந்தும்
Zoom app மூலம் எமது வகுப்புகளில்
இணைந்து கொள்ள முடியும்.

அனைத்துப் பாடங்களும் ஒரே கல்வி நிறுவனத்தின் கீழ்...



Education
கல்வி Kalvi.lk
අකමර



Whatsapp
075 287 1457